

Kunsill Lokali Attard  
6, Triq il-Kbira  
Attard BZN 02

Tel.No 411111

Fax No. 411414

**MINUTI TAT-TLIETA U TLETIN LAQGHA TAL-KUNSILL**

<b>POST</b>	<b>SALA TAL-KUNSILL</b>			
<b>DATA</b>	20 t'Awissu 2014			
<b>HIN</b>	Minn	5.30pm	Sa	8.00pm

**Il-laqgħa bdiet fil-hin:**

<b>Sindku</b>	Sur	STEFAN CORDINA - SC
<b>Vici-Sindku</b>	Sur	MARK ANTHONY SPITERI- MS (Skuzat)
<b>Kunsilliera</b>	Sur	RAYMOND AZZOPARDI - RA
	Sur	REMIGIO BARTOLO - RB
	Sur	JOHN P. BONNICI - JPB
	Sur	GERALD BORG – GB (Skuzat)
	Sur	RALPH CASSAR - RC
	Dott.	HERBERT MESSINA FERRANTE - HMF (Skuzat)
	Sur	ALFRED ZAMMIT – AZ
<b>Segretarju Eżekuttiv</b>	Sinjura	MARICA MIFSUD – MM

Is-Sindku beda l-laqgħa billi semma l-mewgħa ta' serq li hakmet ir-rahall ta' Tas-Sliema permezz ta' marki mal-bibien u li fl-ahħar granet deħru wkoll fir-rahall ta' H'Attard. Is-Sindku propona li tergħa' tigi ntrodotta s-sistema tan-Neighbourhood Watch biex il-Kunsill ikun b'xi mod qed jghin lir-residenti u jinsisti li jkun hemm iktar ronda. Ha jigu ssettjati dati għall-laqgħat mal-Pulizija u r-residenti sabiex wieħed jistabbilixxi eżatt il-proċedura ta' Neighbourhood Watch.

**1. APPROVAZZJONI TA' MINUTI**

Il-minuti gew approvati wara li ntalbet korrezzjoni fuq il-linja 'għala ma ngabietx informazzjoni dwar ix-xogħol ta' Triq il-Mingel fir-Rivista? flok 'għala ma nhargitx tender għal Triq il-Mingel'.

Is-Sindku talab li l-Kunsill jaqbez għall-item tal-Agenda tal-laqgħa sabiex jittellem is-Sur Edward Said, Perit li hejja rapport fuq l-istat tal-*embankment* fi Triq il-Linja. Hu qal li kif jaf kulhadd intbagħtet l-ittra sabiex jigi skedat l-*embankment*. Is-Segretarju Eżekuttiv qalet li s'issa giet ricevuta biss *acknowledgement*. Is-Sur Said qal li hemm diversi problemi li jridu jigu ndirizzati u inutli wieħed johlom. Dan il-proġett irid jinqasam f'fazzijiet. L-ewwel fazi ta' dan il-*long term project* irid jinqasam fi 2....wahda l-parti ta' wara l-Corinthia u l-ohra l-parti li tmiss ma' Gnien l-Istazzjon. Idejalment l-ewwel issir l-ewwel fazi u wara l-parti ferm ikbar fejn jergħu jinkixfu l-fondamenti tal-istazzjon u jinbnew il-kmamar mill-gdid. Dawn il-kmamar jistgħu ikunu utli għall-Kunsill bħalha librerija jew għal xi esobizzjoni. Is-Sur Cassar qal li dan hu proġett ambizzjuż imma l-fondi ewropej għar-restawr huma kollha eżawriti fuq proġetti tal-Gvern. Is-Sur Said qal li dan il-proġett hu stmat li jiswa bejn it-€80,000 - €100,000. Ovvjament qal is-Sur Said trid tintefa' applikazzjoni l-MEPA li f'dan l-istadju mhux telf u jrid jinbda proċess ta' devoluzzjoni kompli s-Sur Cassar. Intqal ukoll li l-istazzjon t' B'Kara għad hemm rail originali bħal ma Sant'Anton hemm ukoll zewg hwat li kienu originali fl-istazzjon ta' H'Attard. Gie deciz li ssir konferenza stampa nħar il-Gimgha, 5 ta' Settembru sabiex forsi wieħed jgib xi fondi għar-restawr ta' dan il-proġett kif ukoll tintefa' applikazzjoni l-MEPA sabiex forsi anki nibdew xi haga mill-proġett in se. Is-Sur RB propona li tingab bord jigu printjati rritratti li jidhru fir-rapport anness ma dawn il-Minuti u apparti li jigu mistiedna niex distinti bħall-Ambaxxaturi, banek, Malta Railway Foundation jigu offruti xi drinks mill-Management tal-Corinthia.

**2. PUNTI MQAJJMA**

Hadd ma kellu punti xi jqajjem.

### 3. KORRISPONDENZA

✉ Ittri minghand WM Environmental, Veladrian's u Waste Collection Limited fuq dak li talab il-Kunsill fl-ahhar laqgħa cioe' li l-Kuntratturi jagħtu spjegazzjoni fuq l-ispiza relatata mal-offerti mitfuqgħa f' Tender ALC 06/14. Mill-ittri kollha mibgħuta irrispondew dawn it-tlieta biss u filwaqt li Waste Collection Limited qalu li mhumiex iktar interessati WM Environmental u Veladrian's taw spjegazzjoni. Is-Sur Bartolo qal li fic-Cirkustanzi l-Kunsill għandu jirriskja u jagħti t-tender l-irhas wiehed u jekk dan jirrizulta li mhux tajjeb il-Kunsill jgħodh default notices u jmur għal ta' warajh. It-Tender ALC 06/14 giet mogħtija lill-WM Environmental Limited.

✉ E-mail minghand Attard Subbuteo Club rigward talba sabiex jorganizzaw tournament u li fih jingħataw 3 trofew. Din it-talba giet milqugħa u l-attivitajiet sa tkun parti mill-attivitajiet ta' Car Free Day.

✉ E-mail minghand Salv Sammut Għaqda Poeti Maltin sabiex tittella' serata li fiha jinqraw poeziji Maltin. Din it-talba għandha tigi kkunsidrata għall-attivitajiet iktar 'l quddiem minhabba li l-programm għal Jum H'Attard hu lest.

✉ Email minghand Local Government Association sabiex isiru laqgħat informattivi fuq l-efficjenza tal-enerġija effettiva. Il-Kunsill qabel li jsir avviz fir-Rivista u jinkitbu dawk kollha nteressati.

✉ E-mail minghand Transport Malta bi proposta sabiex it-toroq Karm Debono, B'Kara, Mithna u San Duminku jigu magħluqa għat-traffiku waqt il-hinijiet tad-dhul u hrug tat-tfal mill-u skola, kif ukoll li Triq San Duminku tkun magħluqa waqt il-hinijiet tal-MUSEUM cioe' bejn 17.00 u 20.00. Il-Kunsill ma qabilx ma dawn it-talbiet hekk kif proposti u għandha tintbagħhat risposta f'dan is-sens.

✉ E-mail minghand Kevin Apap EUPA rigward jekk l-Attard Youth Council hux parti mill-Kunsill Lokali H'Attard jew grupp indipendenti peress li jidher li dawn iridu jahdmu għall-rashom. Is-Sur RB talab permess sabiex tintbagħhat e-mail lill-EUPA li huma jridu jiddeciedu jekk ikunux parti mill-KL u li prassi normali hi li grupp fi hdan grupp iehor għandu jzomm mar-regoli ta' dan il-grupp. Il-Kunsill qabel li tintbagħhat l-e-mail hekk kif moqrija.

### 4. APPROVAZZJONI TA' PAGAMENTI – LULJU

Il-pagamenti gew approvati wara li s-Sur Zammit staqsa xi mistoqsijiet fuq l-ispejjez tal-accountants peress li kien intqal li qed isir hafna xogħol mis-Segretarju Ezekuttiv. Is-Segretarju wiegħbet li hu minnu li qed isir hafna xogħol minna. Fil-fatt dan irrizulta li l-Kunsill f'dan is-sentejn franka €5000 fis-sena mill-prezz tat-tender ta' sentejn ilu li kien madwar €10000 fis-sena. Madankollu tender hi tender u dawn il-flejjes jgħaddu għar-rapporti kollha mhejjija mill-Accountants. Saru mistoqsijiet ohra mis-Sur Zammit fuq l-FSS u l-ispejjez relatati mal-bdil tal-bozoz liema kont kien ta' xi sitt xhur shah.

### 5. PREZENTAZZJONI RAPPORT FUQ L-EMBANKMENT

Dan l-item ga gie prezentat.

### 6. EUROPEAN MOBILITY WEEK

Is-Sur RC qal li l-Kunsill jista' jahdem fuq il-programm tas-sena l-oħra imma fuq l-applikazzjoni SUMP li għaliha hemm premju ta' €50,000 irid ikun hemm traffic management imhejji bis-serjeta' kif ukoll tintela' l-applikazzjoni bis-serjeta'. Fost il-proposti jista' jkun hemm li tigi pedestrijanizzata l-area ta' wara l-Knisja fi Triq Tumas Dingli, jinzerghu sigar tal-laring fit-toroq, isiru konok godda fit-toroq Santa Katerina, Karm Debono etc. Il-Kunsill se jistaqsi l-Perit tiegħu hekk hux interessat biex jekk fil-kaz ikun mhabbat naraw jistax jahdem fuqha l-Perit Edward Said.

### 7. UPDATE JUM H'ATTARD

Is-Sur SC qal li qed jiddiskuti l-prezz tas-sehem tal-banda għall-Jum H'Attard. Is-RB propona li Jum H'Attard jinzamm fuq palk quddiem il-Knisja. Kulhadd qabel. Is-Sur SC qal li din hi idea tajba u ha jara mas-Sur Paul Azzopardi fuq jekk jistax jintrama palk fl-area msemmija. Il-Kunsill għandu jinsisti fuq in-nomini u sabiex sal-bidu ta' Settembru jintbagħtu l-inviti.

## 8. AFFARIJJIET OHRA

Is-Sur SC ressaq dawn il-punti:

- Talab l-approvazzjoni tal-Kunsill sabiex jithallsu l-ispejjez relatati mal-Gwardjani Lokali li nqalghu biex izommu l-ordni fit-toroq waqt il-granet tal-festa. Kulhadd qabel.
- Talab li tigi approvata mozzjoni sabiex jinfetah kont gdid tal-bank bl-isem Kunsill Lokali H'Attard Regjun Centru sabiex fih jigu depozitati fondi zejda mir-Regjun Centru li jammontaw għal xi €45,000. Is-Sur RB ssekonda. Kulhadd qabel. Mozzjoni għaddiet. Il-Kunsill Lokali H'Attard irrisolva li jinfetah kont bankarju hekk kif indikat fil-Mozzjoni.

Is-Sur RB skuza ruhu u halla l-kamra.

Is-Sur RC ressaq dawn il-punti:

- Gibed l-attenzjoni li jekk ha jinzabru s-sigar ta' Triq Hal-Warda jinzabru biss minn taht u daww tan-naha tal-Banif Bank ma jinzabru xejn.
- Li s-sigar fi Triq Xatbet l-Art għandhom bzonn it-tisqija.
- Li jistghu jinzerghu xi sigar ohra fi Triq Xatbet l-Art meta jkun waqthom
- Li hemm bzonn tindifa fl-istess area ghax hemm kaxxa b'xi glud ilha hemm mill-Gimgha.

Is-Sur Zammit ressaq dawn il-punti:

- Li hdejn ir-Razzett Complex hemm xi knaten nieqsin biex jitrangaw. Is-Segretarju kkonfermat dan ghax qed jidhlu xi nies bil-klieb tagħhom u jhammgu l-hamrija kollha.
- Li hemm bzonn tindifa sewwa hdejn l-iScotts ghax hdejn il-Bring-in Site mimli zibel. Is-Sur Cassar anka ssuggerixxa li ssir sodda tal-konkos forsi l-area tidher iktar attraenti.
- Li l-bankina fi Triq il-Qiegha ma' Triq il-Fies imharbta kollha u hemm bzonn li tittranga.
- Wassal ir-ringrazzjamenti tieghu għall-bank li sar hdejn l-area tal-Qasam tal-bini tal-Gvern.
- Li Triq Hannibal hemm xi tlett lampi, fuq l-arbli, in fila maqtughin u li ilhom maqtughin hafna
- Li terga' titwahhal il-lampa li nqalghet minn Triq il-Mingel/Triq is-Sienja.

## 9. AGĠORNAMENT

Il-laqgħa giet aggornata għall-Erbgha, 17 ta' Settembru fil-4.30pm

---

Sindku

---

Data